

### ഷേരികളിൽ എ.റ്റി.എം. സൗകര്യം

81(5240) ശ്രീ. തിരുവഞ്ചൂർ രാധാകൃഷ്ണൻ: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ ഷേരികളിൽ എ.റ്റി.എം. സൗകര്യം ഏർപ്പെടുത്തുമെന്ന പ്രഖ്യാപനത്തിന്റെ അടിസ്ഥാനത്തിൽ ഇതിനകം എത്ര ഷേരികളിൽ ഈ സൗകര്യം ഏർപ്പെടുത്തിയെന്നറിയിക്കുമോ; സൗകര്യം ഏർപ്പെടുത്തിയിട്ടില്ലായെങ്കിൽ കാരണം വ്യക്തമാക്കുമോ?

റ്റി.എസ്.ബി അക്കൗണ്ടുകളിൽനിന്ന് എ.ടി.എം.വഴി പണം പിൻവലിക്കുന്നതിനുള്ള സംവിധാനം ഏർപ്പെടുത്തുന്നതിന് സർക്കാർ തീരുമാനിച്ചിരുന്നെങ്കിലും RBI-യുടെ അനുമതി ലഭിക്കാത്ത സാഹചര്യത്തിൽ ഇതുവരെ നടപ്പിലാക്കാൻ കഴിഞ്ഞിട്ടില്ല.

### ഷേരികളിലെ കോർ ബാങ്കിംഗ് സംവിധാനം

82(5241) ശ്രീ. ജോബ് മൈക്കിൾ:

ശ്രീ. സെബാസ്റ്റ്യൻ കുളത്തുങ്കൽ:

ശ്രീ. പ്രമോദ് നാരായൺ:

ഡോ. എൻ. ജയരാജ്: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഷേരികളിൽ കോർ ബാങ്കിംഗ് സംവിധാനം നടപ്പാക്കിയതിനുശേഷം ഗുണപരമായ എന്തെല്ലാം മാറ്റങ്ങളാണ് ഉണ്ടായിട്ടുള്ളതെന്നറിയിക്കുമോ?

ഷേരികളിൽ കോർ ബാങ്കിംഗ് സംവിധാനം ഏർപ്പെടുത്തിയതിനു ശേഷമുണ്ടായ ഗുണപരമായ മാറ്റങ്ങൾ ചുവടെ ചേർക്കുന്നു.

1. ഷേരി സേവിംഗ്സ് ബാങ്ക് അക്കൗണ്ട് ഉടമസ്ഥർ സംസ്ഥാനത്തെ ഏതു ഷേരിയിൽനിന്നും പണമിടപാടുകൾ നടത്തുവാൻ കഴിയുന്നു എന്നതാണ് ഏറ്റവും പ്രധാനപ്പെട്ട നേട്ടം. വിവിധ വകുപ്പുകളുടെ പദ്ധതി/പദ്ധതിയേതര ചെലവ് ശീർഷകത്തിൽനിന്നും/ ഷേരി സേവിംഗ്സ് അക്കൗണ്ടുകൾ, പി.ഡി അക്കൗണ്ടുകൾ എന്നിവയിൽനിന്നും തുക ഗുണഭോക്താവിന്റെ ബാങ്ക്/ഷേരി അക്കൗണ്ടിലേയ്ക്ക് നൽകുവാൻ കഴിയുന്നു. കൂടാതെ, സർക്കാർ ജീവനക്കാരുടെ ശമ്പളവും മറ്റ് ആനുകൂല്യങ്ങളും നേരിട്ട് ബാങ്ക് അക്കൗണ്ടിലേയ്ക്ക്, ജീവനക്കാരുടെ താത്പര്യമനുസരിച്ച് ഷേരി അക്കൗണ്ടിൽ നിലനിർത്തുന്ന തുക ആവശ്യാനുസരണം ഓൺലൈൻ ഇടപാടിലൂടെ ബാങ്ക് അക്കൗണ്ടിലേയ്ക്ക് മാറ്റുവാനുള്ള സൗകര്യവും നിലവിൽ വന്നു. പ്രതിമാസ പെൻഷനും മറ്റ് പെൻഷൻ ആനുകൂല്യങ്ങളും പെൻഷൻകാരുടെ ബാങ്ക് അക്കൗണ്ടിലേയ്ക്ക് നേരിട്ട് നൽകുവാനുള്ള സൗകര്യവും നിലവിലുണ്ട്.

2. <https://tsbonline.kerala.gov.in/> എന്ന വെബ് ആപ്ലിക്കേഷൻ മുഖേന ട്രഷറി അക്കൗണ്ടിൽനിന്ന് പണം ബാങ്ക് അക്കൗണ്ടിലേയ്ക്കും, [etresury.kerala.gov.in](https://etresury.kerala.gov.in) ആപ്ലിക്കേഷൻ മുഖേന ബാങ്ക് അക്കൗണ്ടിൽനിന്ന് ട്രഷറി അക്കൗണ്ടിലേയ്ക്കും ഓൺലൈനായി പണം ട്രാൻസ്ഫർ ചെയ്യാവുന്നതാണ്.

3. ട്രഷറി സേവിംഗ്സ് ബാങ്ക് അക്കൗണ്ടിൽനിന്നും ബെനിഫിഷ്യറിയുടെ ബാങ്ക് അക്കൗണ്ടിലേയ്ക്ക് ഫണ്ട് ട്രാൻസ്ഫർ ചെയ്യുന്നതിനായി NEFT/RTGS സൗകര്യം ഏർപ്പെടുത്തുകയുണ്ടായി.

4. കേരള സർക്കാരിന്റെ ഔദ്യോഗിക PAYMENT GATEWAY ആയ ഇ-ട്രഷറി ([etresury.kerala.gov.in](https://etresury.kerala.gov.in)) മുഖാന്തരം കേരള സർക്കാരിന്റെ എല്ലാവിധ ELECTRONIC FUND SETTLEMENT-കളും നടത്തുവാൻ കഴിയുന്നു. ഐ.എഫ്.എം.എസ് നടപ്പിലാക്കിയതിന്റെ ഭാഗമായി സർക്കാരിൽ നിന്നും ലഭിക്കുന്ന സേവനങ്ങൾക്ക് പൊതുജനങ്ങൾ നൽകേണ്ട നികുതി, മറ്റ് ഫീസുകൾ എന്നിവ ഇ-ട്രഷറി മുഖേന ഒടുക്കാവുന്നതാണ്. 65-ഓളം ബാങ്കുകളുടെ നെറ്റ് ബാങ്കിംഗ് സൗകര്യം, ഡെബിറ്റ്/ക്രെഡിറ്റ് കാർഡ് പേമെന്റ്, UPI, e-POS സംവിധാനം എന്നിവ ഉപയോഗിച്ച് സർക്കാരിൽനിന്നും ലഭിക്കുന്ന വിവിധ സേവനങ്ങൾക്കുള്ള പണം ഇ-ട്രഷറി മുഖേന ഒടുക്കാവുന്നതാണ്. ഇ-ട്രഷറി ആപ്ലിക്കേഷൻ മറ്റ് വകുപ്പുകളുടെ സോഫ്റ്റ്‌വെയർ ആപ്ലിക്കേഷനുമായി സംയോജിപ്പിച്ചിട്ടുണ്ട്.

(ബി) ട്രഷറി സേവിംഗ്സ് ബാങ്ക് ഇടപാടുകളിലേയ്ക്ക് പൊതുജനങ്ങളെ കൂടുതൽ ആകർഷിക്കുന്നതിനുള്ള തരത്തിൽ ക്രമീകരണങ്ങൾ നടത്തുന്നതിന് ഉദ്ദേശിക്കുന്നുണ്ടോ; വ്യക്തമാക്കുമോ?

ഉണ്ട്. ട്രഷറി സേവിംഗ്സ് ബാങ്ക് ഇടപാടുകളിലേയ്ക്ക് പൊതുജനങ്ങളെ കൂടുതൽ ആകർഷിക്കുന്നതിനായി നിലവിൽ നൽകിവരുന്ന സേവനങ്ങളും അതോടനുബന്ധിച്ച് നടപ്പാക്കുവാൻ ഉദ്ദേശിക്കുന്ന കാര്യങ്ങളും ചുവടെ ചേർക്കുന്നു.

1. ട്രഷറി സ്ഥിരനിക്ഷേപങ്ങൾക്ക് ആകർഷകമായ പലിശ നൽകിവരുന്നുണ്ട്. സ്ഥിര നിക്ഷേപത്തിന്റെ പ്രതിമാസ പലിശ ഓരോ മാസത്തിലെയും ആദ്യ പ്രവൃത്തി ദിവസംതന്നെ സേവിംഗ്സ് ബാങ്ക് അക്കൗണ്ടിലേയ്ക്ക് ക്രെഡിറ്റ് ചെയ്ത് നൽകുന്നു. ഇടപാടുകാരുടെ താത്പര്യ പ്രകാരം സേവിംഗ്സ് ബാങ്ക് അക്കൗണ്ടിൽനിന്നും തുക ഓൺലൈനായി മറ്റ് ബാങ്ക് അക്കൗണ്ടിലേയ്ക്ക് മാറ്റുവാനും ബാങ്ക് അക്കൗണ്ടിൽനിന്നും ട്രഷറി അക്കൗണ്ടിലേയ്ക്ക് മാറ്റുവാനും നിലവിൽ സൗകര്യമുണ്ട്.

2. ഷേറി സേവിംഗ്സ് ബാങ്ക് പാസ്സ് ബുക്ക് നവീകരിക്കുകയും, ഇടപാട് വിവരങ്ങൾ പാസ്സ്ബുക്കിൽ പ്രിന്റ് ചെയ്ത നൽകുകയും ചെയ്തുവരുന്നു. സ്ഥിരനിക്ഷേപ സർട്ടിഫിക്കറ്റും പ്രിന്റ് ചെയ്ത നൽകുന്നുണ്ട്.

3. നിക്ഷേപകൻ മുൻകൂട്ടി നിർദ്ദേശിക്കുന്നപക്ഷം കാലാവധി തീരുന്ന സ്ഥിരനിക്ഷേപങ്ങൾ സ്വയമേവ പുതുക്കുക, ഓൺലൈനായി സ്ഥിരനിക്ഷേപം/സേവിംഗ്സ് ബാങ്ക് അക്കൗണ്ട് തുടങ്ങുവാനുള്ള സൗകര്യം എന്നിവയ്ക്കായിട്ടുള്ള സോഫ്റ്റ്‌വെയർ നിർമ്മാണം പുരോഗമിക്കുന്നു.

4. 1873-ലെ Government Savings Bank നിയമം 15-ലെ അധികാരമുപയോഗിച്ച് കേന്ദ്രസർക്കാർ പുറപ്പെടുവിച്ച Government Savings Promotion Rules, 2018 ചട്ടം 14, 15(6) എന്നിവയെ അടിസ്ഥാനമാക്കി കേരള ഷേറി കോഡ് വാല്യം II, അനുബന്ധം 3, ചട്ടം 15 ആവശ്യമായ ഭേദഗതി നിലവിലുണ്ടാകുമ്പോൾ അക്കൗണ്ട് ഉടമ/നിക്ഷേപകൻ ആഗ്രഹിക്കുന്ന തരത്തിൽ രണ്ട് രീതിയിൽ നോമിനേഷൻ സമർപ്പിക്കാവുന്നതാണ്. നോമിനിക്ക് നിക്ഷേപ തുക കൈപ്പറ്റി അനുഭവിക്കാനുള്ള പൂർണ്ണ അവകാശം നൽകുന്നതും മറ്റൊന്ന് അവകാശികൾക്കുവേണ്ടി നിക്ഷേപ തുക കൈപ്പറ്റുവാൻ നോമിനിക്ക് അവകാശം നൽകുന്നതും. മേൽ പ്രകാരമുള്ള നോമിനേഷൻ അക്കൗണ്ട് ഉടമ സമർപ്പിച്ചിട്ടില്ലായെങ്കിൽ സേവിംഗ്സ് ബാങ്ക് അക്കൗണ്ട് ആരംഭിച്ചപ്പോൾ അക്കൗണ്ട് ഉടമ ഷേറിയിൽ സമർപ്പിച്ചിട്ടുള്ള കെ.വൈ.സി-യിൽ രേഖപ്പെടുത്തിയിട്ടുള്ള നോമിനിക്ക്/നോമിനികൾക്ക് തുക കൈപ്പറ്റുവാനുള്ള അവകാശം നൽകുന്ന തരത്തിൽ ചട്ടം ഭേദഗതി ചെയ്യുവാൻ ഉദ്ദേശിക്കുന്നു. ഇപ്രകാരം ഷേറി ഉപയോക്താക്കൾക്ക് നൽകുന്ന സേവനങ്ങൾ മെച്ചപ്പെടുത്തുവാനുള്ള നടപടികൾ സ്വീകരിച്ചുവരുന്നു.

5. ഷേറികളിലെത്തുന്ന ഇടപാടുകാർക്ക് സമയബന്ധിതമായി സേവനങ്ങൾ നൽകുന്നതിന് കൃത്യമായ മാനേജ്മെന്റ് സംവിധാനം ഒരുക്കുന്നതിനുള്ള ഉപകരണം GEM മുഖാന്തരം വാങ്ങി സ്ഥാപിക്കുന്നതിനുള്ള നടപടികൾ പുരോഗമിക്കുന്നു. ഐ.എഫ്.എം.എസ് സംവിധാനത്തിന്റെ കാര്യക്ഷമതയും ഇടപാടുകളുടെ വേഗതയും വർദ്ധിപ്പിക്കുന്നതിനായി 2.5 കോടി രൂപ മുടക്കി പുതിയ സർവ്വർ സ്ഥാപിക്കുകയും ചെയ്തതിനെത്തുടർന്ന് നിലവിൽ ഇടപാടുകൾ സുഗമമായി നടക്കുന്നു.

(സി) ഷേറി ബാങ്കിംഗ് സംവിധാനത്തിലൂടെ ഇടപാടുകാരുടെ ദൈനംദിന സാമ്പത്തിക ഇടപാടുകൾ നടത്താൻ കഴിയുന്ന വിധത്തിൽ എ.ടി.എം. ഉൾപ്പെടെയുള്ള ഓൺലൈൻ സംവിധാനം വ്യാപിപ്പിക്കാൻ നടപടി സ്വീകരിക്കുമോ?

വാണിജ്യ ബാങ്കുകളുമായി ചേർന്ന് ട്രഷറി സേവിംഗ്സ് അക്കൗണ്ട് ഉടമകൾക്ക് എ.ടി.എം സൗകര്യം ഏർപ്പെടുത്തുവാൻ സർക്കാർ തീരുമാനിച്ചിരുന്നുവെങ്കിലും ആയതിന് റിസർവ് ബാങ്കിന്റെ അനുമതി ലഭിച്ചിട്ടില്ല. ആയതിനാൽ പ്രസ്തുത പദ്ധതി പൂർത്തീകരിക്കാൻ സാധിച്ചിട്ടില്ല.

#### **ട്രഷറി ഇടപാടുകളുടെ കമ്പ്യൂട്ടർവത്കരണം**

83(5242) ശ്രീമതി കെ. കെ. ഗൈലജ ടീച്ചർ:

ശ്രീ. ഐ. ബി. സതീഷ്:

ശ്രീ. തോട്ടത്തിൽ രവിന്ദ്രൻ:

ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് ധനകാര്യ

വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ട്രഷറി ഇടപാടുകൾ കമ്പ്യൂട്ടർവത്കരിച്ചതിന് ശേഷമുണ്ടായിട്ടുള്ള പുരോഗതി വ്യക്തമാക്കുമോ?

സംസ്ഥാനത്തെ മുഴുവൻ ട്രഷറി ഇടപാടുകളും ഓൺലൈനായിട്ടാണ് നടക്കുന്നത്. ട്രഷറിയിൽനിന്നുമുള്ള എല്ലാ പേമെന്റും ഇലക്ട്രോണിക്കായി ഇടപാടുകാരുടെ അക്കൗണ്ടിലേയ്ക്ക് നൽകുകയാണ് ചെയ്യുന്നത്. തന്മൂലം പണമിടപാടിലെ കാലതാമസം ഒഴിവാക്കി. കൂടാതെ ഇടനിലക്കാരെ ഒഴിവാക്കുകവഴി ഇടപാട് സുതാര്യമായി. സർക്കാരിലേയ്ക്ക് അടയ്ക്കേണ്ട എല്ലാ വരവുകളും ഓൺലൈനായി സ്വീകരിക്കുന്നതിനായി ഇ-ട്രഷറി നടപ്പിലാക്കിയതോടുകൂടി 24x7 രീതിയിൽ ഇന്ത്യയിൽ എവിടെനിന്നും പണം സർക്കാരിലേയ്ക്ക് അടയ്ക്കുന്നതിന് കഴിയുന്നു. ഇതര വകുപ്പുകളുടെ സോഫ്റ്റ്‌വെയറുമായി ഇന്റഗ്രേറ്റ് ചെയ്യുന്നതിനുള്ള സൗകര്യം ഇ-ട്രഷറിക്കുള്ളതുകൊണ്ട് ഇടപാടുകാർക്ക് പല സ്ഥലത്ത് കയറിയിറങ്ങേണ്ട സാഹചര്യം ഒഴിവാക്കി. ഇ-ബിൽ ബുക്ക് ഏർപ്പെടുത്തിയതോടുകൂടി ട്രഷറിയിലേയ്ക്കുള്ള ബിൽ സമർപ്പണം കൂടുതൽ സുഗമമായി. ബില്ലുകൾ ഓൺലൈനായി സമർപ്പിക്കുന്നതുകൊണ്ടും പേപ്പർലെസ് ബിൽ സിസ്റ്റത്തിലേയ്ക്ക് മാറുന്നതുകൊണ്ടും ഇടപാടുകൾക്ക് ട്രഷറിയിലേയ്ക്ക് പോകേണ്ട സാഹചര്യം ഒഴിവാക്കി. ധനസ്ഥിതിയുടെ തൽസ്ഥിതി ലഭിക്കുന്നതുമൂലം ധനകാര്യ മാനേജ്മെന്റ് കൂടുതൽ വേഗത്തിലും ശരിയായും എടുക്കുന്നതിന് കഴിയുന്നു. കണക്കുണ്ടാക്കുന്നതും അത് അക്കൗണ്ടന്റ് ജനറലിന് സമർപ്പിക്കുന്നതും വേഗത്തിലും സുഗമവുമായിത്തീർന്നു.

(ബി) നെറ്റ്‌വർക്കിന്റെയും സോഫ്റ്റ്‌വെയറിന്റെയും സർവ്വറിന്റെയും ന്യൂനതമൂലം ഇടപാടുകാർക്കുണ്ടായിട്ടുള്ളതായി പറയപ്പെടുന്ന ബുദ്ധിമുട്ടുകൾ പരിഹരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്നറിയിക്കുമോ?